

శ్రీమన్నారద భక్తిసూత్రములు

• వార్త దీపిక •

శ్రీ శ్రీ శ్రీ

సీతారామ యతీంద్రులు

తృ తీ య మ ద్ర ణ ము
నో యి ప్ర తు లు

సర్వస్వామ్య సంకలితము

వెల : అరవై పైసలు

‘ము ము తు వు’

ప వ రు పే ట

వీ లూ రు.

కృతజ్ఞతాంజలి

ఆధ్యాత్మిక కార్యాలకు తమ సంపదను వెచ్చించటం
అవశ్య కర్తవ్యమూ, సార్థకమూ అన్న విషయాన్ని
సంపన్నుల్లో చాలామంది విస్మరించిన ఈ దినాల్లో,
ఈ పుస్తక తృతీయ ముద్రణానికైన వ్యయం
భగవదర్పణంగా సమర్పించి మార్గదర్శకులైన
శ్రీమాన్ మాడభూషి సింహాద్రి అప్పలాచార్యుల
చాకిరి - కాకినాడ - మా హార్డు కృతజ్ఞతాంజలి !

— ప్రకాశ కుమార్.

సంపాదకీయము

శ్రీమత్పరమహంస పరివ్రాజకాచార్యులు శ్రీ శ్రీ శ్రీ
సీతారామ యతీంద్ర గురుదేవులు అనుగ్రహించిన
నారద భక్తిసూత్ర సంక్షిప్తవ్యాఖ్య - భావార్థ
దీపిక - తృతీయ ముద్రణము - సాధకుల
కోర కమలాల్లో సమర్పిస్తున్నాం. ఈ అవకాశం
కలుగజేసిన సోదర సాధకులకు కృతజ్ఞత
తెలుపుతూ, ఇతోధికంగా దీన్ని ఆదరించి
భవద్భాగవతాచార్య కృపా పాత్రులు కాగలరని
ఆశిస్తున్నాం.

— సంపాదకుడు:



ప రి చ య ము

వ్యాస ప్రాజ్ఞేత సాధీనాం

ముక్తిమార్గోపదేశకం

పర మైకాంతిక శ్రేష్ఠం

నారదం మద్గురుం భజే।

నారదమహర్షి వ్యాస వాల్మీక్యాదులకు కూడ
అచార్యుడు. ప్రహ్లాదుడు, ధ్రువుడు మొదలైనవారిచే
భక్తిపీయూషమును కుత్తుకబంటిగ త్రాగించి, వారిని
మహాభక్తాగ్రేసరులనుగా చేసిన గురుదేవుడు. దేవర్షి
మైన ఈ నారదమహర్షిచే ప్రసాదింప బడినవే
ఈ భక్తిసూత్రములు. పందొమ్మిది వందల ఇరువది
ఏడవ సంవత్సరమున భగవత్కృపచేత నా కి
సూత్రములు లభించినవి. అప్పటినుండి ఈసూత్రము
లను భక్తిశ్రద్ధలతో నిత్యము పారాయణ చేసికొను
చుంటిని.

పందొమ్మిది వందల నలువది అయిదవ సంవత్సరమున
తొప్పల్లె గ్రామమున నలుబదిరోజులు ఎడతెగని

భగవద్విషయ కాలక్షేపము జరిగినది. ఆ రోజులలో
 శ్రీ మెట్టపల్లి చంద్రశేఖరరావుగారు ప్రతిరోజు
 అంజనేయస్వామివారికి ప్రదక్షిణములు చేయుచు,
 దీక్షగా గీతను పారాయణము చేసెడివారు. శ్రీనందూరి
 సుదర్శనముగారు దీక్షగా గీత పఠునెనిమిది
 అధ్యాయములు పారాయణము చేయుచు,
 శ్రీమదాంధ్రవాల్మీకి రామాయణము - మందరముతో
 కూడ - పురాణ కాలక్షేపము చేయుచుండెడివారు.
 ఆ సందర్భములో వారిద్దరు ఈ భక్తిసూత్రములను
 ఉపదేశము పొందె, అర్థముకూడ తెలుపవలసినదని
 కోరిరి. అప్పుడు వారి కోరికపై ఒక రోజులోనో,
 రెండు రోజులలోనో సంక్షిప్తముగా సూత్రముల
 భావార్థమును వారికి శ్రవణము చేయించగా,
 ఎప్పుడు చెప్పినదప్పుడు వారు వ్రాసి యుంచుకొనిరి.
 అదియే ఇప్పుడు ఈ భావార్థ దీపికగా మీ కరముల
 యందున్నది. పరమాత్మకరుణచేత అచిరకాలముననే
 విపుల వ్యాఖ్యానము ప్రచురింప బడగలదు.

— సీ తా రా మ య తి

స్తోత్రములు

భక్తావతంస మనమం భవసాగర తారకమ్
తాపత్రయహరం ధీరం తత్త్వ విద్యా ప్రదాయకమ్

కల్యాణగుణ సంపన్నం కరుణాసాంక పీక్షణమ్
అజ్ఞాన తిమిరాదిత్యం హరిభక్తి ప్రబోధకమ్

శమాది షట్క సంయుక్తం అరిషట్కవిదారకమ్
శ్రీకృష్ణ భజనానందం సేవకాభీష్టదాయకమ్

సంపత్కుమార సచ్చిష్యం కృష్ణాశ్రమ నివాసినమ్
సీతారామ యతీంద్రాఖ్యం మద్గురుం సముపాస్మహే !

యో యామ్యేన కరాంబుజేన మహతీం
 వీణాం గృహీత్వా ముదా
 ధృత్వా వామకరేణ తాళ మనిశం
 నారాయణాష్టాక్షరమ్
 గాయన్మంగళ మంత్రరాజ మమలా
 సందాశ్రు నేత్రో మహుః
 సృత్య త్యచ్యుత పాదభక్తి వివళః
 తన్నారదం భావయే !

పుంజీభూతం ప్రేమ గోపాంగనానామ్
 మూర్తీభూతం భాగధేయం యదూనామ్
 వీరీభూతం గుప్త విత్తం శ్రుతీనామ్
 శ్యామీభూతం బ్రహ్మ మే సన్నిధత్వామ్ !

ఓం శ్రీ పరమాత్మనే నమః

శ్రీమన్నారద భక్తిసూత్రములు

ప్రథమాధ్యాయము

అవతారిక

నారదమహర్షి గురువులకు గురువు - సర్వజ్ఞులు. ఆధ్యాత్మిక విద్య - ఎప్పుడు ఎవరు ఏమి ప్రతిపాదించినను దానికి ఆది బోధకులు శ్రీ నారదమహర్షియే. ఆధ్యాత్మికములగు అనేక మార్గములనుగూర్చి ప్రసంగించి, అవేవియు కేవల ముక్తిమార్గములు కావనియు, మీదు మిక్కిలి అవి అపాయములతో కూడుకొన్నవి కూడ అనియు విమర్శించి, నిరపాయము సాక్షాన్మోక్షోపాయము అగు భక్తినిగూర్చి ప్రతిపాదించు ఉద్దేశముతో ఈ సూత్రములను ఆరంభించుచున్నారు శ్రీ నారదమహర్షి :

క్రిమన్నారద భక్తిసూత్రములు

౧. అథాతో భక్తిం వ్యాఖ్యాస్యామః

పెక్కు ఇతర విషయములను గురించి ప్రసంగించిన అనంతరము, అజేవియు పరమ పురషార్థమగు మోక్షమునకు సాక్షాత్తుక సాధనములు కానందున, మోక్షమునకు సాక్షాత్తుక సాధనమును, నిరపాయమును అగు భక్తినిగూర్చి వివరించుచున్నాము.

౨. సా త్వస్మిన్ పరమప్రేమరూపా

పరిపూర్ణ సనాతన పరబ్రహ్మ తత్త్వమునందు పరమప్రేమయే - అంతులేని ప్రేమయే - భక్తి అనబడును.

౩. అమృతస్వరూపాచ

ఆ భక్తి అమృతస్వరూపమైనదికూడ. అమృతమనగా నశించనిది అనియు, మధురమైనది అనియు, ముక్తిస్వరూపమైనది అనియు కూడ అర్థముకలదు. భక్తికి నాశము లేదు. ఆచరించునపుడు మధురమైనదిగా కూడ ఉండును. అదియే ముక్తి స్వరూపము కూడ.

౪. యల్లజ్ఞానపుమాన్ సిద్ధో భవ
త్యమ్మతో భవతి త్మస్తోభవతి

అట్టి భక్తిని పొందిన మానవుడు సిద్ధుడగుచున్నాడు. ముక్తుడగుచున్నాడు. అదనా జనన మరణ రహితుడగుచున్నాడు. తృప్తుడగుచున్నాడు.

౫. యత్ప్రాప్య న కించి ద్వాంభతి న శోచతి
న ద్వేషి న రమతే నోత్సాహీ భవతి

ఆ భక్తిని పొందిన తరువాత మానవుని కెంతమాత్రమును శోరిక లుండవు. ఏవిధమైన దుఃఖమును ఉండదు. అతడు ఏ భూతమును ద్వేషించదు. విషయోప భోగములం దేమాత్రమును ఆసక్తి పొందదు. ప్రాపంచికములైన లాభములకు సంతోషమును పొందదు.

౬. యజ్ఞాత్వా మత్త్రో భవతి
స్తథో భవ త్యాత్మరామో భవతి

అపార శ్రేయస్వరూపమైన ఆ భక్తిని అనుభవములోనికి

క్రీమన్నారద భక్తిసూత్రములు

తెచ్చుకొనిన మానవుడు ఉన్మత్తుడగును. జడతలేకయే జడుని వలె నుండును. తన కాత్మయైన పరమాత్మయందే ఆనందించు చుండును.

౭. సా నకామయమానా నిరోధరూపత్వాత్

ఆ భక్తి కోరికలకు అనుకూలించదు - ఏలఅనగా కోరికలను నిరోధించుటయే స్వరూపముగా గలది భక్తి.

౮. నిరోధస్తు లోక వేద వ్యాపార న్యాసః.

నిరోధమనగా లోకసంబంధ మైనట్టియును, వేదసంబంధ మైనట్టియును సమస్త వ్యవహారములను పూర్తిగా విడచు టయే.

౯. తస్మి న్ననన్యతా, తద్విరోధి

సూవాసీనతాచ

సచ్చిదానంద ఘన పరిపూర్ణుడైన పరమాత్మయందు అనన్య త్వమును - అనగా ఎంతమాత్రమును ఇతర భావనలు లేక, తైలధారావిచ్ఛిన్నముగ, మనస్సును పరమాత్మయందుంచు

టయును, అందుకు ప్రతికూలములైన పాపించిక విషయము
లందు జోక్యము లేకుండుటయు కూడ అని తెలియవలెను.

౧౦. అన్యశ్రయాణాం త్యాగోనన్యతా

పరమాత్మ నొక్కనినే తప్ప మరెయ్యివాని నాశ్రయించ
కుండుటయే అనన్యత్వ మని చెప్పబడును.

౧౧. లోకవేదేషు తదనుకూలాచరణం

తద్విరోధి ఘాదాసీనతాచ

లోక సంబంధమైనట్టియు, వేదసంబంధమైనట్టియు కృత
హారములందు ఆధత్తికి అనుకూలమైనవానిని అచరణయందు
పెట్టుకొనుటయును, ప్రతికూలమగు వానియందు జోక్యము
కలిగించుకొనక పోవుటయును కూడ అని తెలియవలెను.

౧౨. భవతు నిశ్చయదార్ధ్యా దూర్త్వం

శాస్త్రరక్షణం

భక్తియందు దృఢనిశ్చయము కలిగినమీదటకూడ, శాస్త్ర
రక్షణ మావశ్యకము - అనగా శాస్త్రములలో సాధకుని

శ్రీమన్నారద భక్తిసూత్రములు

కొరకై చెప్పబడిన నియమములను పాలించుచునే యుండ వలయును.

౧౨. అన్యథా పాతిత్య శంకయా

లేనియెడల సాధనదశయందు సాధకుడు పడిపోవుట జరుగ వచ్చును. విషయములయందలి వైరాగ్యమును వదిలి, విషయానుభవలోలుడై పోవుటయే పతనము. కాన వైరాగ్యమును కాపాడుకొనుటకై, భక్తిశాస్త్రములు విధించిన నియమములను సతతము పాలించుకొనుచుండ వలయును.

౧౩. లోకోఽపి తావదేవ భోజనాది

వ్యాపార స్వాశరీరధారణావధి

లోకమునకు సంబంధించిన వ్యవహారములును, శాస్త్ర నియమములును భక్తియోగమునందు ఆరూఢత్వము సిద్ధించు వరకే- అనగా పరమ ప్రేమస్వరూపమైన రాగాత్మికాభక్తి కలుగువరకే. కాని, భోజనాది వ్యాపారములు మాత్రము

ప్రారబ్ధకర్మ ప్రకార మంతకాలము శరీర ముందునో అంత
వరకును ఉండును.

౧౫. తల్లక్షణాని వాచ్యంతే నానామతభేదాత్

మహర్షులయొక్క వివిధాభిప్రాయముల ననుసరించి భక్తి
యొక్క లక్షణములు వివరింపబడుచున్నవి :

౧౬. పూజాది ష్వనురాగ ఇతి పారాశర్యః

భక్తి యనగా భగవంతుని పూజించుట, నమస్కరించుట,
సేవచేయుట మొదలగు విషయములందుగల అనురాగమే
అని వ్యాసభగవానుల అభిప్రాయము.

౧౭. కథాది ష్వితి గర్గః

భగవంతుని దివ్యలీలలకు సంబంధించిన కథలను చదువుట
యును, వినుటయును మొదలగువానియందు గల అనురాగమే
భక్తియని గర్గమహర్షియొక్క అభిప్రాయము.

శ్రీమన్నారద భక్తిసూత్రములు

౧౮. ఆత్మర త్యవిరోధే నేతి శాండిల్యః

ఆత్మానందమునకు విఘ్నము కలుగకుండ ప్రవర్తించుటయే
భక్తియని శాండిల్య మహర్షియొక్క అభిప్రాయము *

౧౯. నారదస్తు తదర్పితాఖిలాచారతా

త ద్విస్మరణే పరమవాక్యలతేతి

నారదుని అభిప్రాయమైతే, తన సమస్త కర్మలను పరమాత్మకే
సమర్పించుటయును, భగవంతు డొక్క షణ్మూత్రము మరపు
నకు వచ్చినను, అపరిమితముగ విలపించుటయును భక్తియని.

౨౦. అ స్త్యేవ షేవం

భక్తియొక్క స్థితి ఇట్లేఉండును.

౨౧. యథా వ్రజ గోపికానామ్

బృందావనములోని గోపికలకు కృష్ణ పరమాత్మయందు ఇట్టి
ప్రేమయే ఉన్నది- అనగా, గోపికలకు ఎట్టిప్రేమ ఉన్నదో
అట్టి ప్రేమయే భక్తియొక్క స్వరూపమని భావము.

* ఇచ్చట ఎంతో రహస్యార్థమున్నది.

౨౨. తత్రాపి న మాహాత్మ్య జ్ఞాన విస్మృత్యవవాదః

కృష్ణపరమాత్మయందు అంత అపారమైన ప్రేమ ఉన్న
స్థితిలో కూడ, గోపికలకు ఆయనయొక్క మహిమ విషయమున
విస్మృతి కలుగలేదు; ఆయన భగవంతుడే అను జ్ఞానము వారికి
కలదు.

“సేవు యశోద బిడ్డడవె నీజనేత్ర! సమస్తజంతుచే
తో విదితాత్మ పికుడవు తొల్లె విరించి దలంచి లోక ర
క్షావిధ మాచరింపుమని సన్నుతినేయక సత్కులంబునన్
భూవలయంబు గావ నిటు పుట్టె గాడె మనోహరాకృతిన్ !”
అని గోపికలే చెప్పిరిగాదా!

౨౩. తద్విహీనం జానానా మివ

ఆ గోపికలకు కృష్ణుడు భగవంతుడే అనెడి విశ్వాసమే
లేకుండినచో, వారిప్రేమ, వ్యభిచారిణులైన స్త్రీలకు తాము
వలచిన జారులయం దుండు ప్రేమవంటిదే అయ్యేడివి. వారి

శ్రీమన్నారద భక్తి నూత్రములు

ప్రేమ అట్టిదికాదు. వారు భగవంతు డనియే శ్రీకృష్ణుని
ఆశ్రయించిరి.

౨౪. నాన్వేష తస్మిం స్తత్పుఖ సుఖిత్వమ్
ఆ ప్రేమాత్మికా భక్తియందు తమ ప్రియుని సుఖమే తమ
సుఖము. అంతియేగాని తమ సుఖమునందు ఏమాత్రమును
స్పృహయే ఉండదు. గోపికల ప్రేమయందు ఏమాత్రమును
స్వార్థములేదు.

శ్రీమన్నారదభక్తి నూత్రములు

ప్రథమాధ్యాయము



ఓం శ్రీ పరిమాత్మనే నమః

శ్రీమన్నారద భక్తిసూత్రములు

శ్రీ తియాచార్యము

౧. సామ కర్మజ్ఞానయోగేభ్యో వ్యధికరణ

“భక్తి యజ్ఞయాగాది కర్మలకంటెను, జ్ఞానయోగము కంటెను, ప్రాణాయామాది యోగముల కంటెను శ్రేష్ఠులైనది. కనుకనే గీతలో కృష్ణపరిమాత్మ :

“తపస్విభ్యోఽథికో యోగీ జ్ఞానిభ్యోఽపి మతోఽథికః
కర్మిభ్యో శ్చాధికో యోగీ తస్మాద్భ్యోగీ భద్రాత్తనః !
యోగినామపి సర్వేషాం మద్గతే నాంధరాత్మనా
శ్రద్ధావా శ్భజతే యో మాం స మే యుక్తలిప్తా మతః”
అని సెలవిచ్చియున్నారు.

౨. ఫలిరూపత్వాత్

వీలయినగా, భక్తి ఫలస్వరూపమయినది. దీని కిదియే ఫలము. భక్తునకు భక్తికంటె నేడు ఫల మేమి కావలయును? భక్తుడు ముక్తిగూడ తృణప్రాయముగ తోసివేయును. కర్మ జ్ఞాన యోగముల ఫలము లన్నియును, ఈ భక్తిలోనే ఇమిడి యున్నవి. ఎన్నో జన్మములలో చేసిన కర్మయోగ తపస్సులచేత పాపములన్నియును పోగా, మానవునకు కృష్ణభక్తి కలుగును. “అనేకజన్మ సాహస్ర తపోధ్యానసమాధిభిః సరానాం క్షీణ పాపానాం కృష్ణేభక్తిః ప్రజాయతే”.

౩. ఈర్ష్యరస్యో వ్యభిమాన ద్వేషిత్యా ద్వైర్య ప్రియత్వాచ్చ

పరమాత్మ అభిమానమును గుణములు ద్వేషించును. ద్వైర్యమును గుణమును ప్రేమించును. కనుక పరమాత్మకరుణ పొందగోరిన మనవుడు సర్వాభిమానములను వదిలివేయవలయును. ‘నేను భగవంతుడను’ అనెడి ధనాభిమానమును, ‘నేను విద్యావంతు

దను' అనెడి విద్యాభిమానమును, 'నేను బ్రాహ్మణాది ముఖములకు చెందినవాడను' అనెడి కులాభిమానమును, 'నేను బలవీరినవాడను, చిక్కినవాడను ఎత్తరివాడను, నల్లనివాడను, సౌందర్యవంతుడను' ఇత్యాది దేహాభిమానమును పూర్తిగా త్యజించవలయును. ఇట్టి అభిమానములుకలవారు పరమాత్మకు అప్రియులు. అట్టి అభిమానములను వీడి, తన నొక శక్తిప్రభువై కంటేను కూడ తక్కువ వానినిగా తలచుకొనుచు, ఎవడు సర్వకాల సర్వావస్థలయందును పరమాత్మకొరకే పరిణమించుచుండునో, వానికే ఆయన ప్రేమించి, దర్శనమిచ్చును. అట్లే వాడే కృతకృత్యుడనబడును.

౪. తస్య జ్ఞానమేవ సాధన మిత్యేకే

పరమాత్మయందు ఇట్టి భక్తి కలుగుటకు జ్ఞానమే సాధనమని - అనగా జ్ఞానమువలనగాని భక్తి కలుగదని - కొందరి అభిప్రాయము.

౫. అన్యోన్యశ్రయత్వ మిత్యన్యే

భక్తి జ్ఞానములు కెందును, ఒకదాని నాశ్రయించుకొని

ప్రతిష్ఠాపక శక్తిగూతములు

ఇంకొకటి ఉండునని- అనగా జ్ఞానమునకు భక్తి, భక్తికిజ్ఞానము
ఆశ్రయములని మరికొందరు ఆధిప్రాయపడుచున్నారు.

౬. స్వయం ఫలరూప తేతి బ్రహ్మకుమారః

బ్రహ్మకుమారుడైన నారదుని ఆధిప్రాయము-ఇట్టి ముఖ్యభక్తి
దానికదియే ఆశ్రయము, దానికదియే ఫలము. దానికి వేరొక
ఆశ్రయమేదియును అక్కరలేదు.

౭. రాజగృహభోజనాదిషు

తత్తైవ దృష్టత్వాత్

౮. న తేన రాజవరితోషః క్షుధా శాన్తిర్వా

ఇందుకు దృష్టాంతములుగ రాజు, గృహము, భోజనము,
మొదలైనవి కనబడుచున్నవి. ఒకడు రాజును గురించి
బాగుగా తెలిసికొనినాడు - గొప్పదాతయనియును, దయా
స్వభావుడనియును, జ్ఞానమున్నది. కాని, రాజానుగ్రహమును
పొందవలయునన్నచో, రాజుగారిని దర్శించి నేపించ
వలయునా లేక కేవలము ఈ జ్ఞానమే రాజానుగ్రహమును
ప్రసాదింపగలదా? అట్లే గృహమును చేరకున్నను, గృహ

ద్వితీయాధ్యాయము

మును గూర్చిన జ్ఞానమే ఎండవానలనుండి రక్షించగలదా?
ఆకలి తీరవలయునన్న భోజనమును ఎట్లు తయారుచేయుట,
అని భుజించిన ఏమి లాభము కలుగును - ఇత్యాది జ్ఞానము
చాలదు; స్వయముగ భుజింపవలయును.

ఈ దృష్టాంతములద్వారా భగవద్గుణానుభవ రూపమయిన
భక్తియే భగవదనుగ్రహ ప్రదము, భగవదనుభవప్రదముగాని,
కేవలము జ్ఞానము ఫలవంతము కాదని నారదులవారి నిశ్చయ
ముగా తెలియవలసియున్నది. కావున భగవంతుని సర్వభావ
ములతోను భజింపవలయును. అప్పుడు దుఃఖము పాటు
మాయమై, సదా సర్వత్ర భగవదానందమే అనుభవమునకు
వచ్చును.

౯. తస్మా త్త్వైవ గ్రాహ్యో ముముక్షుభిః

కావున ముముక్షువులైనవారు - అనగా జనన మరణ రూప
దుఃఖసాగరమునుండి దరిజేరగోరువారు - పరమప్రేమరూప
మైన భక్తినే ఆశ్రయించవలయును. భక్తిచేతనే మానవుడు
తరించ వలయును. ఇంతకంటె గత్యంతరము లేదు.

శ్రీమన్నారద భక్తినూత్రమాలు

ద్వితీయాధ్యాయము



ఓం శ్రీపరమాత్మనే నమః

శ్రీమన్నారద భక్తిసూత్రములు

తృ తీ యా ధ్యా య ము

౧. తస్యా సాధనాని గాయ న్త్యాచార్యాః

జగదాచార్యులై భక్తిసంప్రదాయ ప్రవర్తకులైన మహాత్ములు
ఈ ప్రేమాత్మికా భక్తిని పొందుటకు తగిన సాధనముల
సూచించుచున్నారు.

౨. తత్తు విషయత్యాగా త్సంగత్యాగాచ్చ

ఇట్టిభక్తిని వృద్ధి చేసికొనవలయునన్నచో విషయములన్నింటినీ
త్యజించవలయును. అన్ని విషయములతోను సంబంధమును
కూడ వదలుకొనవలయును.

“విషయాన్ ధ్యాయత శ్చిత్తం విషయేషు విషజ్జ తే
మమాను స్మరత శ్చిత్తం మయ్యేవ ప్రవిలీయతే”
అని శ్రీ భాగవతములో పరమాత్మ చెప్పియున్నాడు.

౩. అవ్యావృత్త భజనాత్

ఎడతెగని భజనచేయవలయును. మనస్సు ఎప్పుడును నిర్వాణ పారముగా నుండదు. స్వేచ్ఛగా వదలిపెట్టి నయెడల విషయములమీదికి పరుకొత్తుచుండును. కాన వానికి ఎడతెగకుండ భగవన్నామమును సంకీర్తన చేయు పనిని అంటకట్ట వలయును. ఆయన కల్యాణగుణములనుగూర్చిన విచారణలో మగ్నము చేయవలయును. ఆయన దివ్యకథలను వినుటయందో, పఠించుటయందో లోకముచేయవలెను. ఇవి అన్నియును భజనమే. ఏదోఒకరీతిని మనస్సుచేరి ఎడతెగనిభజనము చేయించినయెడల భక్తికలిగి వృద్ధిలోనికి వచ్చును. సిద్ధపురుషునికి అఖండభజనము సహజము. సాధకుడు అభ్యాసము చేయవలయును. ఎవనికి తప్పక భగవత్ప్రాప్తి కావలయుననెడి తీవ్రకాంక్షగలవో, వాడు తప్పక అఖండభజనము చేయవలయును.

౪. లోకేఽపి భగవద్గుణ శ్రవణ కీర్తనాత్

ఇంకను అట్టి భక్తికొరకై పాటుపడునట్టి ప్రజలతోకలసి,

శ్రీమన్నారద భక్తిసూత్రములు

భగవద్గుణములను, దివ్యగాఢలను, ఆయన గుణవాచకములగు నామములను వినుటయును, సంకీర్తన చేయుటయును, భక్తిని పెంపొందించును. అందుచేతనే “హరిభక్తులతో భజనము చేయుచు ఆడిపాడవే ఓ మనసా!” అని చెప్పబడినది.

౫. ముఖ్యతస్తు మహత్కృపయైవ, భగవత్కృపా లేకాద్వా

యథార్థము నాలోచించినయెడల, మానవునకు అట్టి అనన్య భక్తి లభించుటకు ప్రధానసాధనము మహాత్ముల కృపయే. మహాత్ముల అనుగ్రహముచేతగాని, భగవంతుని అనుగ్రహము చేతగాని భక్తి లభించగలదు.

౬. మహత్సంగస్తు దుర్లభోఽగమ్యోఽ- మోఘశ్చ

మహాత్ముల సాంగత్యము దొరకుట చాలదుర్లభము. అట్టి మహాత్ములు తటస్థించినను అభిమానపూరితులు తెలిసికొనలేరు. కావున అగమ్యమనియు చెప్పబడినది. తెలిసికొని ఆశ్రయించ

గలిగినయెడల ఆమోక్షము - అనగా ఆ సాంగత్యము అపరిమిత
ఫలదాయకము; ఎప్పుడును శృంగారము.

“సత్సంగతిః కరయ కిం సకలలోలి పుంసాం”

‘సాధుసాంగత్యము మానవులకు వీరుగమును చేయలేదు!’
సమస్తమును చేయగలదని భావము.

౭. లభ్యతేపి తత్కృపయైవ

మానవుల కట్టి మహాత్ముల సాంగత్యము లభించుట కూడ
భగవత్కృపచేతనే.

౮. తస్మిం స్తజ్జనే భేదాభావాత్

భగవద్భక్తులగు మహాత్ములకును, భగవంతునకును భేదము
లేదు. కనుకనే భగవానులు శ్రీభాగవతములో

“సాధవోహృదయం మహ్యం సాధూనాం హృదయం త్వహం
మదన్యంతే సజానంతి నాహం తేభ్యో మనాకపి” (9-4-8)

‘సాధులు నా హృదయము, సాధులయొక్క హృదయము నేను.
వారు నాకంటె ఇతరము నెరుగరు. నేను వారికంటె
ఇతరము నెరుగను’ అని చెప్పియున్నారు.

౯. తదేవ సాధ్యతామ్ తదేవ సాధ్యతామ్

తరించుకొరిన మానవుడు ఈ లోకములో సాధించతగినది మహాత్ముల సాంగత్యమొక్కటే. అదితప్ప ఇంకేదియును మానవుని సంస్కరింపలేదని నొక్కి చెప్పుటయే రెండుమార్లు ప్రయోగించుటలోని భావము.

౧౦. దుస్సంగ స్సర్వధైవ త్యాజ్యః

మానవుని తరింపజేయుటకు మహాత్ముల సాంగత్య మెంత బలీయమైనదో, నరకము పాలుచేయుటకు దుస్సహవాసము అంత బలీయమైనది. కావున మానవుడు సర్వవిధములచేతను నుస్సాంగత్యమును దూరముగా పరిహరించవలయును.

౧౧. కామ క్రోధ మోహ స్మృతిభ్రంశ

బుద్ధినాశ సర్వనాశ కారణత్వాత్

ఏలయన దుస్సాంగత్యము - అనగా విషయలోలురతోటి సహవాసము - కామమును, క్రోధమును, మోహమును, కలిగించుటేకాక, తెలిసిన ధర్మముకూడ మరచిపోవునట్లు

చేసి బుద్ధినాశనమును, చివరకు సర్వనాశనమును కూడ కలిగించును. ఐహికముగ గాని, పారమార్థికముగ గాని, దుస్సహ వాసముచే ఎందరు చెడిపోయిరో, చెడిపోవు చున్నారో, ఉదాహరణములు కొల్లలు. నిత్యమును అనేకములు కనబడుచునే ఉన్నవి. అట్లే వానిని గూర్చి ఉదాహరణములు చూపవలెనా? నిష్కలం చేయిపెట్టిన కాలు ననుటకు ఉదాహరణమెందులకు?

౧౨. తరంగాయతా అపీమే సంగాత్

సముదాయంతి

దుస్సహవాసమునకు అలవాటుపడిన యెవర ఆరిమంచివారికి కూడ కామక్రోధాది దుష్టగుణములను కలిగించును. ఆ దుష్టగుణములు మొదట తనకు తెలియకుండగనే చిన్న చిన్న తరంగములవలె బయలుదేరి చివరకు సముద్రములవలె పెరిగిపోవును. కావున మానవుడు సర్వవిధముల ప్రయత్నించి దుస్సాంగత్యమును ముందుగ పరిహరింపవలయును.

శ్రీమన్నారద భక్తిసూత్రములు

౧౩. క స్తరతి క స్తరతి మాయాం ?

యస్సంగం త్యజతి యో మహానుభావం
సేవతే నిర్మమో భవతి

మాయను ఎవడు తరించును ? ఎవడు తరించును ? నారదుల
నాకే ప్రశ్నిచేసికొని, ఆయనయే సమాధానము చెప్పకొను
చున్నారు. ద్విరుక్తి మాయయొక్క దుస్తరత్వమును
చూచించుటకే. ఎవడు భగవత్ సంబంధమును తప్ప తదితర
సంబంధములు పూర్తిగ కదలుకొనునో, ఎవడు పరిపూర్ణ
కైరాగ్య యుక్తులై, పరిపూర్ణానుభవమునందు మునిగి
తేలుచుండు మహాత్ములను ఆశ్రయించి సేవించునో, ఎవడు
మనుకారిము లేనివాడో-

౧౪. యో వివి క్తస్థానం సేవతే, యో

లోకబంధన మున్ములయతి, నిస్త్వై గుణ్యో
భవతి, యో యోగక్షేమం త్యజతి

ఎవడు సాంసారిక జనుల బాధలులేని ఏకాంతప్రదేశమును
ఆశ్రయించునో, ఎవడు లోకబంధములను త్రెంపుకొనునో,

ఎవడు సత్య రజస్తమో గుణములకు లోబడక, గుణాతీతుడగునో, తన యోగక్షేమములను చూచువాడు భగవంతుడే అను దృఢవిశ్వాసము కలిగి, వాటికై తా నెంతమాత్రమును ప్రయత్నించక ఉండునో -

౧౫. యః కర్మఫలిం త్యజతి, కర్మాణి సన్యస్యతి తతో నిర్వృంద్యో భవతి

ఎవడు ప్రారంభదశలో కర్మఫలములను త్యజించి, తరువాత కర్మలను గూడ పరిత్యజించునో, ప్రాప్తించిక సంబంధమయిన శుభదుఃఖాది ద్వంద్వములు లేనివాడో -

౧౬. యో వేదానపి సన్యస్యతి కేవల మవిచ్ఛిన్నానురాగం లభతే

ఎవడు చివరకు వేదములను గూడ - అనగా శాస్త్రములను గూడ - పరిత్యజించి, కేవలము సచ్చిదానంద ఘనస్వరూపుడైన సనాతన పూర్ణబ్రహ్మమగు కృష్ణునియందు శైలధారవలె

శ్రీమన్నారద భక్తినూత్రములు

అవిచ్ఛిన్నమైన ప్రేమాత్మికా భక్తిని పొందునో - “అత్యంత
భక్తియుక్తానాం నశాస్త్రం నైవచ క్రమః” అని కలదు కదా !

౧౭. స తరతి స తరతి లోకాం స్థారయతి

వాడు తరించును; వాడు తరించును;- ఇట్లు రెండుమార్లు
చెప్పట ప్రమాణముచేసి చెప్పటను, అత్యాదరమును, ఆనందా
ధిక్యమును తెలుపును- వాడు తరించుచేకాక అట్టివాడు లోక
మును కూడ తరింపజేయును.

శ్రీమన్నారద భక్తినూత్రములు

తృ తీ యా ధ్యాయము



ఓం శ్రీపరమాత్మనే నమః

శ్రీమన్నారద భక్తిసూత్రములు

చ తు ర్థా థ్యా య ము

౧. అనిర్వచనీయం ప్రేమస్వరూపం

ప్రేమయొక్క స్వరూపము నిర్వచించుటకు అలవికానిది. సామాన్యముగ మానవులు సతీ సుత ధనాదులయం దుండు మోహమునే ప్రేమయందురు. అది భ్రాంతియేగాని, యథార్థముకాదు. ప్రేమ యనునది ఒక్క పరమాత్మను గూర్చినదే. కనుకనే ప్రేమకును భగవంతునకును అభేదము. పరమాత్మ స్వరూప మెట్లు అనిర్వచనీయమో, అట్లే ప్రేమ స్వరూపము కూడ అనిర్వచనీయము.

౨. మూకాస్వాదనవత్

మూగవాడు అతిమధురమైన పదార్థమును భుజించినప్పుడు

ప్రమాద భక్తిమాత్రములు

చాని మాధుర్యమును వాడు అనుభవించుటే తప్ప, వాగ్రూప మాన ఎట్లు చెప్పలేదో, అట్లే ఈ ప్రేమ స్వరూపము కూడ స్వానందమున తెలియదగినదేగాని, ఎవరును ఏవిధమునను వివరించుట సాధ్యపడదు.

౩. ప్రకాశ్యతే క్వాపి పాత్రే

ఇట్టి ప్రేమతిత్వము అనేక వేలమంది మానవులలో ఏ ఒక్కని యందో మాత్రమే ప్రకాశించును. కనుకనే భగవానుడు గీతలో :

“మనుష్యాణాం సహస్రేషు కశ్చి ద్యతతి సిద్ధయే
యతతామపి సిద్ధానాం కశ్చి న్మాం వేత్తి తత్త్వతః”
అని కచించియున్నాడు.

౪. గుణరహితం కామనారహితం ప్రతిక్షణ

వర్ధమాన మవిచ్ఛిన్నం సూక్ష్మతర

మనుభవరూపం

ఈ ప్రేమాత్మికా భక్తి స్వరూపమునే వివరించి చెప్పుచున్నారు -

ఇది ప్రకృతిగుణములైన సత్త్వ రజస్తమోగుణములకు అతీతమైనది. ఇందు కోరికలకు తానేలేదు. ప్రతిక్షణమును వృద్ధి పొందుచునే యుండును. వానిని ఏ విఘ్నములును అడ్డగించలేవు. గంగానది తనకు అడ్డముపెట్టిన కొండలనన్నిటిని ఖేదించుకొని ఏ ఆటంకములునులే. ఎట్లు తన సమృద్ధిసమును చేరుచున్నచో, అట్లే ఈ ప్రేమయును. కనుకనే అవిచ్ఛిన్నము; సూక్ష్మతరమైనది - వీనియొక్క స్వరూపము గుర్తించుట చాలకష్టము. కేవలము అనుభవ రూపమననే ఉండును.

౫. త త్ప్రాప్య తదే వావలోకయతి తదేవ

శృణోతి తదేవ భాషయతి తదేవ

చింతయతి

ఇట్టి ప్రేమాత్మికాభక్తి కలిగిన మానవుడు ప్రేమాత్మకు పొంది సదా వానినే దర్శించుచుండును; వానినే వినుచుండును; వానినిగూర్చియే సంభాషించు చుండును. వానినిగూర్చియే చింతించుచుండును. అట్టి వాహుత్వము సర్వమును వానుదేవుడే.

౩. గౌణీ త్రిభా గుణభేదా దర్శిభేదాద్వా

ప్రేమాత్మకాభక్తి కేవలము ముఖ్యభక్తి. అది కాక, గౌణ భక్తియని ఒకటి కలదు. అది రెండవ తరగతి. ఈ భక్తి కూడ కొంతకాలమునకు క్రమేణ ముఖ్యభక్తిగ మారగలదు. ఈ గౌణభక్తులు సత్వరజస్తమోగుణ భేదములను బట్టియు, ఆర్తుదుఃఖిజ్ఞానువు అర్హార్థి అను భేదములను బట్టియు మూడువిధములు.

౧. ఉత్తరస్మా దుత్తరస్మాత్ పూర్వ

పూర్వా శ్రేయాయ భవతి

వీనిలో తామసభక్తికంటె రాజసభక్తి గొప్పది. రాజస భక్తికంటె సాత్వికభక్తి గొప్పది. ధన కనక వస్తువాహనాది కామ్యముల కొరకై భక్తిచేయు వానిని అర్హార్థి యందురు. వానికంటె జిజ్ఞాసువు గొప్పవాడు. జిజ్ఞాసువు అనగా పరిమాత్మ అనగా నెవడు? ఎట్టిలక్షణములు కలవాడు? - ఇత్యాది విషయములను తెలిసికొన నిచ్చగించువాడు. వాని కంటె ఆర్తభక్తుడు గొప్పవాడు. ఆపద కలిగినప్పుడు, దానికి తట్టుకొనలేక రక్షణార్థము భగవంతుని ఆశ్రయించువాడు.

౮. అన్యస్మాత్ సౌలభ్యం భక్తౌ

తిరించుటకొరకై శాస్త్రములందు అనేక మార్గములు వర్ణింప బడియున్నవి. అవి అన్నియును, సాపాద్యములును, కష్టసాధ్యములునుకూడ నైయున్నవి. మిగిలిన అన్నిటికంటెను భక్తి కడు సులభమైనది. పరమాత్మకూడ భక్తి సులభుడు- “భక్తి సులభో మాధవః”.

౯. ప్రమాణాంతర స్యానవేక్షత్వాత్ స్వయం ప్రమాణత్వాత్

ఈ భక్తి పరమశ్రేయస్సును కలిగించుటకు వేరొక సాధనమును అపేక్షించదు- అనగా ఇంకొక సహాయమేదియును భక్తికి అక్కరలేదు. అది తనకుతానే ప్రమాణమైయున్నది.

౧౦. శాంతిరూపాత్ పరమానంద రూపాచ్చ

ఇంకను దుఃఖనివృత్తి రూపమైన శాంతియే స్వరూపముగా కలిగియుండుటయును, పరమానందమే స్వరూపముగా కలిగియుండుటయును భక్తికి ముఖ్యలక్షణములు.

౧౧. లోకహానా చింతా నకార్యా ని వేది తాత్మ లోక వేదత్వాత్

అట్టి ఉత్తమ భక్తిని పొందిన మానవునకు లోకధర్మము లేనియు ఉండవు. అది ఆచరించక పోవుటచేత వచ్చేడు ప్రత్యవాయము ఏమియునులేదు. కావున వానివిషయములో, ఎవడును లోక ధర్మహానిని గూర్చి విచారించరాదు. లోక ధర్మములనగా తెల్లదండ్రులు, భార్య, నుతాదులు- ఇట్టి వారి గూర్చి తనబాధ్యతలను నిర్వర్తించుకొన వలయును అను ఇట్టి ధర్మములు - ఈ ధర్మములతో వానికి పనిలేదు. వీలయిన లోకమునకును, కాస్త్రములకును సంబంధించిన సమస్త విధులను, తననుకూడ స్వభావములతో ఇదివరకే పగ మాత్రము సమర్పించుకొని ఉన్నవాడు కావున అతని కి బాధ్యత లేనియు ఉండవు.

౧౨. న త దసిద్ధౌ లోకవ్యవహారో హేయః కింతు ఫలిత్యాగ స్తత్సాధనంచ కార్యమేవ

అట్టి ఉత్తమభక్తి సిద్ధించనంత వరకు మాత్రము, లోక

ధర్మములను విడువరాదు. ఫలాభిలాషను మాత్రము విడిచి
ధర్మములను ఆచరించి తీరవలయును.

౧౩. శ్రీ ధన నాస్తిక, వైరి చరిత్రం నశ్రవణీయం

ఉత్తమభక్తిని సాధించ ప్రయత్నించు మానవుడు, శ్రీల
చరిత్రలను వినరాదు. ఎందులకనగా శ్రీలచరిత్రలను వినిన
కొలది విచారించినకొలదిని, వాని చిత్తములో విషయ తరంగ
ములు ఉప్పతిల్లి చెలరేగును. శ్రీలచరిత్రలు అనగా సీత,
దమయంతి, అనసూయ, సావిత్రి మొదలగు సతీమతల్లుల
చరిత్రలును, గోదాదేవి, మీరాబాయి, సక్కుబాయి
మొదలగు మహాభక్తురాండ్ర చరిత్రలును అని ఇక్కడ అర్థము
చేసికొనరాదు. అట్టి పతివ్రతామతల్లుల, భక్తురాండ్ర
చరిత్రలుకూడ లోకోద్ధరణ సమర్థములు. ఇక్కడ విషయ
సంబంధములే ప్రధానముగాగల శ్రీలని అర్థము. ధనమును
గూర్చికూడ వినుటయును, విచారించుటయును కూడదు.
నాస్తికుల చరిత్రములను వికోధుల చరిత్రములనుకూడ

శ్రీమన్నారద భక్తిసూత్రములు

వినరాదు. వీనిలో ప్రతిఒక్కరియును, చిత్తమును పాడుచేయుటకు సమర్థము లైనవి. కావున వీని నన్నిటిని శూర్తిగ పరిత్యజించవలెను.

౧౪. అభిమాన దంభాదికం త్యాజ్యం

* అభిమానము, దంభము మొదలైనవి శూర్తిగా వదలిపెట్టవలయును. దంభము మొదలైనవి అనగా గీతలోని పదునారవ అధ్యాయమున చెప్పబడిన ఆనురగుణము లన్నియును పరిత్యజించ వలయునని అర్థము.

౧౫. తదర్పితాఖిలాచారస్సన్ కామక్రోధాభి మానాదికం తస్మిన్నేవ కరణీయం

కామక్రోధాదులను జయించలేని యెడల, నీ సమస్త భారములను పరమాత్మకే సమర్పించి, ఈ కామక్రోధాదులను వానియందే చూపుము. అట్లు ఉపయోగించి తరించిన వారునుకలరు.

* అభిమానమనగా రెండవ అధ్యాయములో మూడవ సూత్రమున విపులముగా చర్చించబడినది.

“కామోత్తంతత గోపికల్ భయమానన్ కంసుండు వైరక్రియా
సామగ్రిన్ శిశుపాలముఖ్యస్పృహతుల్ సంబంధులై వృష్ణులున్
ప్రేమన్ మీరలు భక్తి నేను నిదె చక్రిం గంటి మెట్టైన ను
ద్దామ ధ్యానగరిష్టులైన హరి చెందన్ వచ్చు ధాత్రీశ్వరా !”
అని నారదులవారే ధర్మరాజుతో చెప్పి యున్నారు.

౧౬. త్రిరూప భంగ పూర్వకం నిత్యదాస

నిత్యకాంతా భజనాత్మకం

ప్రేమ కార్యం ప్రేమైవ కార్యం

త్రిగుణములను జయించి, నిత్యము దాసునివలెను, పతివ్రత
యగు భార్యవలెను, భక్తుడు భగవంతుని ప్రేమించి భజించ
వలెను. మానవు డిట్టి అవిచ్ఛిన్నమైన ప్రేమనే సాధించ
వలయును. రెండుసార్లు చెప్పటలో అభిప్రాయము ఇదివరకు
చెప్పినట్లేయని గ్రహింపవలయును.

శ్రీమన్నారద భక్తినూత్రములు

చతుర్థాధ్యాయము



ఓం శ్రీపరమాత్మనే నమః

శ్రీమన్నారద భక్తిసూత్రములు

పంచమాధ్యాయము

౧. భక్తా వీకాంతినో ముఖ్యాః

వీకాంతభక్తులు - అనగా ఎవరు భగవంతునికంటె అస్యమేమియును ఎరుగరో “జానామి న త్వాం వినా” అనియును “కృష్ణా త్వరం కిమపి తత్త్వ మహం న జానే” అనియును చెప్పినట్లు, ఎవరికి సర్వమును వాసుదేవుడో అట్టివారు- భక్తులందరిలో శ్రేష్ఠులు. వీరిభక్తియే అత్యుత్తమభక్తి.

౨. కంఠావరోధ రో మాశ్రుభిః పరస్పరం

అపమానాః పావయన్తి కులాని పృథివీంచ

అట్టి మహాభక్తులు పరస్పరము కలుసుకొని, తమలో తాము గద్గదకంఠములతో, గగ్గురుపాటులతో, ఆనందాశ్రువులతో,

భగవద్విషయములనుగూర్చిన స్వానుభవములను ముచ్చటించు
కొనుచుందురు.

“మచ్చితౌ మద్గతప్రాణాః బోధయంతః సరస్వరం”
అని గీతలోకూడ చెప్పబడి యున్నది. ఇట్టి మహాభక్తులు తమ
తమ వంశములనేగాక, సమస్త భూమండలమునుకూడ పవిత్ర
మొనర్తురు.

౩. తీర్థీకుర్వంతి తీర్థాని సుకర్మీకుర్వంతి కర్మాణి సచ్చాత్మీకుర్వంతి శాస్త్రాణి

వీరు ఏ యే తీర్థముల గ్రుంకులిడుదురో ఆ యా తీర్థము లన్ని
యును ఉత్తమతీర్థము లగును. వీరు కర్మలను సత్కర్మలుగా
చేయుదురు. శాస్త్రములను సచ్చాస్త్రములుగా నొనర్తురు.
అనగా వీరు వానిని ఆశ్రయించి పవిత్రులు కావలసినదిలేదు-
అవియే వీరి సంపర్కముచే పవిత్రములై ఉత్తమత్వమును
పొందును.

౪. తన్మయాః

వీలయన - వారు తన్మయులు. అంతేగాక భగవత్తేజస్సుతో

క్రీమన్నారద భక్తిసూత్రములు

నిండియుందురు కాన భగవత్స్వరూపులే. ఇనుపగుండు అగ్నిలో ఎఱ్ఱగా కాలి, ఎట్లు అగ్నియే అగుచున్నదో, అట్లే వారు కూడ భగవత్స్వరూపులే అగుచున్నారు.

౫. మోదంతే పితరో నృత్యన్తి దేవతాః సనాథా చేయం భూ ర్భవతి

ఇట్టి మహాభక్తులు అవతరించిన వంశములు ధన్యములు. వారి పితరులు “ఇంక మనము తరించితిమి, తరించితిమి” అను కొనుచు బ్రహ్మానందమున మునిగిపోవుదురు. దేవతలు సైతము చేతులు మైకెత్తి నృత్యముచేయుదురు. ఈ భూమికూడ అట్టి వారిచే దిక్కు కలదిగా అగుచున్నది.

౬. నా స్తి తేషు జాతి విద్యా రూప కుల ధన క్రియాదిభేదః

భగవద్భక్తులలో ఇతడు బ్రాహ్మణుడు ఇతడు ఛండాలుడు అనిగాని, ఇతడు విద్యకలవాడు, ఇతడు విద్యలేనివాడు అనిగాని, ఇతడు సౌందర్యవంతుడు, ఇతడు సౌందర్య

హీనుడు అనిగాని, ఇతడు గొప్ప కులమువాడు, ఇతడు తక్కువ కులమువాడు అనిగాని, ఇతడు ధనవంతుడు, ఇతడు ధనహీనుడు అనిగాని - ఇట్టి భేదములు లేవు.

౭. యత స్తదీయాః

వీలయిన - భక్తులందరును ఆయనవారే; కనుక వారిలో భేదములేదు.

౮. వాదో నావలంబ్యః

ఇట్టి భక్తిని సంపాదించుటకై ప్రయత్నించువారు పరస్పరము ఆనందముతో భగవద్విషయములను చెప్పుకొనుచు ఆనందించు చుండవలసినదేగాని, వాదోపవాదములు చేసికొనరాదు. వారిలో వారికే వాదోపవాదములు పనికిరావని చెప్పగా, ఇంక విశ్వాసహీనులతోను, నాస్తికులతోను వాదోపవాదములు చేయవచ్చునా? ఇట్టి వాదములతో వైపారు బాగుపడరు. సాధకులు చెడిపోవుదురు.

శ్రీమన్నారద భక్తిసూత్రములు

౩. బాహుల్యవశాత్వా దనీయతత్వాచ్చ

వాదము బుద్ధిలోని ఉక్కు స్తంభమువంటిది. ఎవరు బలముగా లాగిన వారివైపు వంగును. వాదము హద్దుపద్దు లేకుండ పెరిగిపోవుచునే యుండును. వాదము, వాదముచేయు వారి బుద్ధిబలముమీద ఆధారపడియుండును. వాదముచేత ఇప్పుడు నిష్ఠాయుంపబడిన సిద్ధాంతమును, కాలాంతరమందు ఇంతకంటె బుద్ధిమంతుడు ఖండించినేయవచ్చును. కాన వాదమునకు హాల్పడరాదు.

౧౦. భక్తి శాస్త్రాణి మననీయాని

తత్పాద కర్మాణి కరణీయాని

భక్తినిగూర్చి బోధించు శాస్త్రములను - అనగా శ్రీమద్రామాయణము, శ్రీ భాగవతము, శ్రీ భగవద్గీత మొదలగు సద్గ్రంథములను - నిత్యము పఠించుచు, అందలి విషయములను బొగుగా మననము చేయుచుండవలెను. భక్తి కృచ్ఛపొందుటకై ఆయా గ్రంథములలో చెప్పబడిన కర్మలను ఆచరించుచుండ వలయును.

౧౧. సుఖదుఃఖేచ్ఛా లాభాలాభాది త్యక్తే కాలే
ప్రతీక్ష్యమాణే క్షణార్థమపి వ్యర్థం
ననేయమ్

సుఖదుఃఖములు, లాభాలాభములు, కోర్కెలు మొదలగు ద్వంద్వములతో ఏమాత్రము సంబంధములేని ఆతీతావస్థ ఎప్పుడు లభించునాయని, ఆ సమయముకొరకు ఎదురు చూచుచుండవలయును. ఒక అర్థక్షణమైనను వ్యర్థముగా గడుపక, ప్రయత్నించుచునే ఉండవలయును.

౧౨. అహింసా సత్య శౌచ దయా స్తిక్యాది
చారిత్రాణి పరిపాలనీయాని

ఉత్తమభక్తిని పొందగోరు సాధకుడు అహింస, సత్యము, శౌచము, దయ, ఆస్తిక్యము మొదలగు ధర్మములను చక్కగా పరిపాలించవలయును.

౧౩. సర్వదా సర్వభవేన నిశ్చిన్తై ర్భగవానేవ
భజనీయః

సర్వకాల సర్వావస్థలయందును, సర్వభావములచేతను, ఏ ఇతర విచారములునులేక, నిశ్చింతతో భగవంతునే భజించ వలయును.

శ్రీమన్నారద భక్తినుత్రములు

౧౪. స కీర్త్యమాన శ్శీఘ్రమే వావిర్భవ
త్యనుభావయతి భక్తాన్

భగవంతుడు సంకీర్తనము చేయబడినవాడై, శీఘ్రముగ
సాక్షాత్కరించును. సంకీర్తనముచేయు తన భక్తులను బ్రహ్మ
నందములో ముంచి నేయును.

౧౫. త్రిసత్యస్య భక్తిరేవ గరీయసీ భక్తిరేవ
గరీయసీ

భగవంతుడు త్రిసత్యుడు - అనగా భూతభవిష్యద్వర్తమాన
కాలములందు సత్యమైనవాడు. భగవంతునియందలి భక్తియే
శ్రేష్ఠమైనది. ఈ భక్తియే శ్రేష్ఠమైనది.

౧౬. గుణమాహాత్మ్యాసక్తి రూపాసక్తి
పూజాసక్తి స్మరణాసక్తి దాస్యాసక్తి
సఖ్యాసక్తి వాత్సల్యాసక్తి కాంతాసక్తి
ఆత్మనివేదనాసక్తి తన్మయాసక్తి
పరమవిరహాసక్తి రూపైకథా ప్రియా
దశథా భవతి

భక్తులయొక్క సంస్కార భేదములనుబట్టియు, రుచిభేదము
లనుబట్టియు, భగవంతునియందలి ప్రేమ పదునొకండు
విధములుగ కనబడుచున్నది :

౧. భగవంతుని గుణములయందును, ఆయన మహిమయందును
గల ప్రేమ ;
౨. ఆయనయొక్క అప్రాకృత దివ్యమంగళ విగ్రహము
నందుగల ప్రేమ ;
౩. ఆయనను పూజించుటయందలి ప్రేమ ;
౪. ఆయనను స్మరించుటయందలి ప్రేమ ;
౫. ఆయనకు దాస్యముచేయుటయందలి ప్రేమ ;
౬. ఆయనతో సఖ్యముచేయుట యందలి ప్రేమ ;
౭. పరమాత్మను చిన్నిబిడ్డవలె భావించి సేవచేయుట
యందలి ప్రేమ ;
౮. తాను పరమాత్మకు భార్యనని భావించి ప్రవర్తించుట
యందలి ప్రేమ ;
౯. తనను తాను ఆయన పాదములయందు సర్వార్పణము
చేసికొనుటయందలి ప్రేమ ;

శ్రీమన్నారద భక్తినూత్రములు

౧౦. తస్మయత్నమును పొందుటయందలి శ్రేమ ;

౧౧. ఆమనతో అర్హక్షణమైనను వియోగమును సహింపలేని
శ్రేమ ;

ఈ విధముగ భక్తియొక్క బాహ్యరూపము పదునొకండు
విధములుగా నుండును.

౧౨. ఇత్యేవం వదన్తి జనజల్ప నిర్భయాః
ఏకమతాః కుమార వ్యాస కుక శాండిల్య
గర్గ విష్ణు కౌండిన్య శేషోద్ధ వారుణి బలి
హనుమద్విభీషణాదయో భక్త్యాచార్యాః

అష్టాలయొక్క దూషణలను లక్ష్యముచేయక భక్తిసంప్ర
దాయాచార్యులైన సనత్కుమారుడు, వ్యాసుడు, కుకుడు,
శాండిల్యుడు, గర్గుడు, విష్ణువు - ఈయన ఒక ఋషి -
కౌండిన్యుడు, శేషుడు, ఉద్ధవుడు, ఆరుణి, బలిచక్రవర్తి,
హనుమంతుడు, విభీషణుడు మొదలగువారందరును, ఏకాభి
ప్రాయులై ఈ విధముగానే వచించిరి - అనగా వైన
వివరించిన విధముగానే భక్తిస్వరూపమును వచించిరి.

౧౮. య ఇదం నారదప్రోక్తం శివాను
శాసనం విశ్వసితి శ్రద్ధతే సభక్తిమా
న్భవతి సప్రేక్షం లభతే, సప్రేక్షం
లభత ఇతి

నారదప్రోక్తమైనట్టియును, కళ్యాణప్రదమైనట్టియును ఈ
ఉపదేశమును ఎవరు శ్రద్ధావిశ్వాసములతో అనుష్ఠింతునో
వారు ప్రియతముడైన పరమాత్మను పొందగలరు. తప్పక
పరమాత్మను పొందగలరు.

శ్రీమన్నారద భక్తిసూత్రములు

పంచమాధ్యాయము

సంపూర్ణము



శ్రీమన్నారద భక్తిసూత్రములు
పంచమాధ్యాయము

జయతు జయతు దేవర్షి ర్నారదో జయతు జయతు!

విజయతే శ్రీకృష్ణ సంకీర్తనం !



కాయేన వాచా మన సేంద్రియైర్వా
ఋ ధ్యాత్మనావా ప్రకృతే స్వభావాత్
కరోమి యద్య త్సకలం పరస్మై
నారాయణాయేతి సమర్పయామి !

